

Alabaýym

Category: Goşgular, Kitapcy
написано kitapcy | 24 января, 2025
Alabaýym ALABAÝYM

Ala-mula kiçijikdi,
Birenaýy güjüjekdi,
Ýeserje hem eýjejikdi,
Düşbüjedir, Alabaýym.

Kesildi gulak-guýrugy,
Haýran eder duýgurlygy,
Derhal eder ol buýrugy,
Üşüklidir, Alabaýym.

Süýt içipjik gönendi ol,
Günün sanap ulaldy ol,
Durmuşdan sapak aldy ol,
Berdaşlydyr, Alabaýym.

Inçe billi, uzyn satan,
Dik boýuny bile ýeten.
Mekany – bu eziz Watan,
Gadymydyr, Alabaýym.

Türkmeniň milli mirasy,
Her ynsanyň ýakyn dosty,
Goçak kelle, döşi ýasy,
Wepalydyr, Alabaýym.

Ol çopanyň hak syrdaşy,
Uly süriniň gardaşy,
Goraýandyr degre-daşy,
Merdanadyr, Alabaýym.

Agras ýaşar hetden aşman,
Tanaýar ol dosty-duşman,
Päli ýaman eder puşman,

Örän duýgur, Alabaýym.

Jemläninde pikir-oýun,
Diň salar dikeldip boýun,
Topulýandyr ýolbars deýin,
Şir ýürekli, Alabaýym.

Aýaklary bilek dekdir,
Ýiti gözli – örän sakdyr,
Mydam niýet-päli akdyr,
Ünslüdir, Alabaýym.

Möjekleriň ne hyýaly,
Duýar misli weli ýaly,
Geçendir ol Ýüpek ýoly,
Gadymydyr, Alabaýym.

Duýgurdyr ol ynsan deýin,
Söýýändir duz iýen öýüň,
Oýun etseň eder oýun,
Akylllydyr, Alabaýym.

Geliň, görüň, bakyň indi,
Şanyňa heýkel dikildi,
Syrdaşym, dostum akyllly,
Şir ýürekli Alabaýym.

Bezegidir giň howlynyň,
Söýýäni türkmen oglunyň
Hak dosty ynsan kowmunyň,
Owadandyr, Alabaýym.

Her bir zady öňden duýýar,
Çus bedenli mydam taýýar,
Arkadagym hormat goýýar,
Wepalydyr, Alabaýym.

Jumageldi ANNAYEW.

«Garagum» žurnaly, 6 – 2021 Goşgular